



UNJONI EWROPEA

L-Inizjattiva taċ-Ċittadini Ewropej:

Għodda biex twassal l-ideat tiegħek fl-UE kollha



Għaliex għandek tiegħu l-inizjattiva?



Agixxi dwar kwistjonijiet li jinteressawk – agħfas il-“buttuna ibda” tal-aġenda tal-UE



Ibni network u ikseb appoġġ mill-Forum tal-Inizjattiva taċ-Ċittadini Ewropej



Apogġja b'mod li jaħdem għalik – iffirma jew mexxi kampanja għal inizjattiva

Hu l-inizjattiva!

Li tagħmel il-pass biex tissottometti inizjattiva taċ-ċittadini Ewropej jista' jip-premjak b'ħafna modi. Mill-ġbir tal-firem, sakemm tara l-idea tiegħek mifruxa fost iċ-ċittadini sħabek, kampanja ta' inizjattiva taċ-ċittadini Ewropej hi kkaratterizzata minn ħafna kisbiet u stadji importanti speċjali. Kollox hu possibbli bil-pass li ħadt. Għaliex ma tagħtix daqqa t'għajn lejn x'għandhom x'għid u l-organizzaturi dwar il-vjaġġi tagħhom matul l-Inizjattiva taċ-ċittadini Ewropej:

“Bit-tnedija ta' inizjattiva taċ-ċittadini Ewropej, stajna nisimgħu l-perspettivi u jkollna diskussjonijiet fantastiċi ma' nies fl-UE kollha li normalment qatt ma konna se nkunu nistgħu nitkellmu magħhom matul il-ħidma tagħna. L-aktar ħaġa pożittiva kienet ir-ringrazzjament u l-kliem ta' inkoraġġiment mis-sostenituri fl-Ewropa kollha. Din il-motivazzjoni fakkritna għaliex – anke meta hu diffiċli - hu daqshekk importanti li nsemmgħu lehinna.”

L-organizzaturi tal-inizjattiva tas-soċjetà ċivili għal projbizzjoni ta' prattiki bijometriċi ta' sorveljanza tal-massa/ “Reclaim Your Face”

“It-tnedija ta' IĊE hi ċ-ċavetta biex jinfetaħ il-bieb! Hi mod kif tagħmel it-talbiet tiegħek u jkollok ċans serju li tagħmel differenza. L-ideat tagħna ġew inklużi fir-riżoluzzjoni dwar “akkomodazzjoni għal kulħadd” tal-Parlament Ewropew dan l-aħħar. Hu importanti li nippruvaw niġbru miljun firma, iżda li niffokaw l-aktar fuq is-suġġett u l-kontenut. Poġġi t-talbiet tiegħek u kompli, anki jekk ma tistax tiġbor miljun firma! Il-maġija sseħħ wara, bħalma qed jiġri bil-proġett ta' segwitu tagħna housing4europe.org. Iltqajna ma' bosta nies li qed jissieħbu.”

L-organizzaturi tal-inizjattiva HOUSINGFORALL

“L-IĊE tagħna kienet konformi ħafna mal-oġġettivi u l-miżuri tal-Patt Ekoloġiku Ewropew, kif ukoll mal-Aġenda 2030 tan-NU. Għalhekk, mill-Kummissjoni von der Leyen 'l hawn, ġew diskussi kwistjonijiet ta' protezzjoni tal-ħamrija fil-livell tal-UE. Ġejt mistieden nippreżenta l-ideat tagħna fil-laqgħat tal-Parlament Ewropew. Wara li l-Parlament Ewropew adotta riżoluzzjoni dwar il-protezzjoni tal-ħamrija, il-Kummissjoni ppreżentat l-Istrateġija l-ġdida dwar il-ħamrija: dan hu eżattament dak li konna qed nitolbu bl-IĊE tagħna, dan ġara biss tliet snin wara.”

L-organizzaturi tal-inizjattiva People4Soil


“Aħna u nħarsu lejn l-għodod differenti tad-demokrazija parteċipattiva disponibbli fl-UE, ħarisna lejn il-petizzjonijiet u l-lobbying iżda rajna li l-għodda tal-IĊE hi l-aħjar għodda, speċjalment għaž-żgħażaġħ biex jinvolvu ruħhom direttament fit-tfassil tal-politika tal-UE.”

L-Organizzaturi tal-inizjattiva Borders initiative organisers (“Votanti mingħajr fruntieri”)

Fatti ewlenin dwar l-Inizjattiva taċ-Ċittadini Ewropej



Introdotta mit-**Trattat ta' Lisbona** li daħal fis-seħħ fl-1 ta' Diċembru 2009



Saret operattiva fl-1 ta' April 2012 meta l-ewwel regolament tal-IĊE beda japplika.



Miljun firma meħtieġa biex tissottometti l-proposta tiegħek lill-Kummissjoni, bl-obbligu li tilhaq in-numri minimi f'mill-anqas 7 pajjiżi tal-UE.



L-organizzaturi jużaw is-**Sistema ta' Ġbir Online** mmexxija mill-Kummissjoni mingħajr ħlas, li tippermetti l-ġbir online tal-firem f'konformità sħiħa mal-leġislazzjoni dwar il-protezzjoni tad-data.



Diversi inizjattivi taċ-ċittadini Ewropej irnexxielhom jilħqu n-numru meħtieġ ta' dikjarazzjonijiet ta' appoġġ biex il-Kummissjoni Ewropea tieħu azzjoni. Xi wħud minnhom irriżultaw f'**leġislazzjoni ġdida**, filwaqt li oħrajn kellhom **riżultati sinifikanti** oħrajn.

Id-demokrazija parteċipattiva fil-livell tal-UE – gwida qasira

Bhala ċittadin tal-UE, għandek id-dritt li tiegħu sehem fil-proċess tat-teħid tad-deċiżjonijiet tal-UE. Hawnhekk, nagħtu ħarsa lejn ix-xenarju vast ta' għodod li jippermettulek issemma' leġnekk u tinvolvi ruġek u ssawwar politiki fil-livell tal-UE.

1. Ivvota jew oħroġ bhala kandidat fl-elezzjonijiet Ewropej. Ivvota għall-kandidati li l-aġenda politika tagħhom tirrifletti bl-aħjar mod ix-xewqat tiegħek għall-UE. Matul il-mandat tagħhom, żomm kuntatt mal-MEPs tiegħek sabiex ikunu jistgħu jirrapprezentaw l-interessi tiegħek. Iċ-ċittadini tal-UE li jgħixu f'pajjiż ieħor tal-UE għandhom ukoll drittijiet elettorali. Għandek ukoll id-dritt li toħroġ bhala kandidat fl-elezzjonijiet. [Skopri kif.](#)

2. L-inizjattiva taċ-Ċittadini Ewropej – Kif spjegat hawn fuq, l-[ICE](#) tippermettilek tippromponi azzjoni dwar kwistjoni li tinteressak u tiġbor appoġġ fl-UE kollha. Ladarba jingabru miljun firma, inti tiltaqa' mal-Kummissjoni u tipparteċipa fi smiġħ pubbliku fil-Parlament Ewropew. Il-Kummissjoni mbagħad teżamina s-sustanza tal-inizjattiva tiegħek u tadotta twegiba formali li tispjega x'azzjoni se tiegħu jew, jekk ma tiġi proposta ebda azzjoni ta' segwitu, tispjega għaliex le. Jekk il-Kummissjoni tikkunsidra li tagħmel proposta leġislattiva, japplikaw il-prinċipji tas-sussidjarjetà, tal-proporzjonalità u tat-tfassil aħjar tal-liġijiet. Fil-biċċa l-kbira tal-każijiet, il-Parlament Ewropew u l-Kunsill se jkollhom jadottaw il-proposta biex isiru liġi tal-UE.

3. Il-portal Semma' Leġnekk jiddeskrivi l-ħafna modi kif iċ-ċittadini tal-UE jistgħu jikkontribwixxu għall-politiki tal-UE u għall-modi kif taħdem il-Kummissjoni Ewropea. Minbarra l-Inizjattiva taċ-Ċittadini Ewropej, il-pilastru tal-[Konsultazzjonijiet Pubbliċi u l-Feedback](#) jippermetti li iċ-ċittadini u lin-negozji jaqsmu l-fehmiet tagħhom dwar il-politiki futuri tal-UE u l-liġijiet eżistenti. Tista' taqsam il-fehmiet tiegħek, billi twieġeb il-kwestjonarji, dwar l-inizjattivi tal-Kummissjoni u tikkontribwixxi għall-proċess tat-teħid tad-deċiżjonijiet. Tista' tiegħu sehem ukoll f'dibattitu jew panel taċ-ċittadini permezz tal-[Pjattaforma għall-Involviment taċ-Ċittadini](#). Hemm spazju online apposta bi traduzzjoni f'ħin reali biex jithegħġegħ l-involviment f'diskussjonijiet fil-livell Ewropew rigward proposti importanti tal-UE li ġejjin. Il-Kummissjoni Ewropea hi ħerqanin li titgħalliem dwar l-opinjoni taċ-ċittadini fi stadju bikri meta tfassal inizjattivi ta' politika godda. Tgħalliem aktar: https://have-your-say.ec.europa.eu/index_mt.

4. Issottometti petizzjoni lill-Parlament Ewropew dwar il-mod kif tiġi implimentata l-leġislazzjoni Ewropea u kif din taffettwalek ħajtek. Il-petizzjonijiet huma relatati ma' attivitajiet tal-UE eżistenti; ma jistgħux jitolbu proposti għal liġijiet godda tal-UE; dawn jistgħu jiġu sottomessi minn petizzjonant wieħed. Il-Kumitat għall-Petizzjonijiet tal-Parlament Ewropew għandu l-għan li jipprovdi twegiba għall-petizzjonijiet kollha u, fejn possibbli, rimedju mhux ġudizzjarju għal tħassib leġittimu dwar kwistjonijiet relatati mal-oqsma ta' attività tal-UE li l-petizzjonanti jqajmu. [Skopri kif taħdem.](#)

HU L-INIZJATTIVA
L-Inizjattiva taċ-Ċittadini Ewropej
l-għodda tiegħek biex tiffirma l-politika Ewropea



#EUTakeTheInitiative
citizens-initiative.europa.eu



© Unjoni Ewropea, 2024 L-użu mill-ġdid hu awtorizzat dment li jiġi rikonoxxut is-sors. Il-politika tal-użu mill-ġdid tad-dokumenti tal-Kummissjoni Ewropea hija rregolata bid-Deċiżjoni 2011/833/UE (GU L 330, 14.12.2011, p. 39).

ISBN: 978-92-68-19961-9 – DOI: 10.2792/849927